

19-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీ నడవడికలు చాలా చాలా మధురంగా, శ్రేష్ఠంగా ఉండాలి.

క్రోధభూతము అసలు ఉండరాదు”

ప్రశ్న:- 21 జన్మల ప్రాలభ్యాన్ని పొందేందుకు ఏ విషయము పై తప్పక గమనముంచాలి?

సమా:- ఈ ప్రపంచములో ఉంటూ, అన్నీ చేస్తూ, బుద్ధి యోగము ఒక్క సత్యమైన ప్రియతమునితో ఉండాలి. తండ్రి గౌరవాన్ని పాడు చేసే ఏ చెడు అలవాటు ఉండరాదు. ఇంటిలో ఉంటున్నా ఎంత ప్రీతిగా ఉండాలంటే వీరిలో చాలా మంచి దైవగుణాలున్నాయని ఇతరులు భావించాలి.

పాట:- మేల్కొనండి ప్రేయసులారా! మేల్కొనండి.....(జాగ్ సజనియా, జాగ్.....)

ఓంశాంతి. మధురాతి మధురమైన ఆత్మిక పిల్లలు పాట విన్నారు. దీని భావాన్ని కూడా పిల్లలు తప్పక అర్థము చేసుకొని ఉంటారు. తండ్రి వచ్చి కొత్త-కొత్త విషయాలను వినిపిస్తారు. నూతన ప్రపంచము, నూతన యుగము కొరకు ఈ విషయాలను పిల్లలు 5 వేల సంవత్సరాల క్రితము కూడా విన్నారు. ఇప్పుడు మరలా వింటున్నారు. మధ్యలో కేవలం భక్తిమార్గములోని మాటలు మాత్రమే విన్నారు. సత్యయుగంలో ఈ విషయాలేవీ ఉండవు. అక్కడ జ్ఞానమార్గ ప్రాలభ్యము ఉంటుంది. ఇప్పుడు పిల్లలైన మీరు నూతన ప్రపంచము కొరకు సత్యమైన సంపాదన చేసుకుంటున్నారు. “జ్ఞానము సంపాదనకు ఆధారము” అని అంటారు. చదువు ద్వారా కొందరు బ్యాలిస్టర్లుగా, కొందరు ఇంజనీర్లు మొదలైనవారిగా అవుతారు. సంపాదన కూడా జరుగుతుంది. మీరు ఈ చదువు ద్వారా రాజాధి రాజులుగా అవుతారు. ఇది ఎంత గొప్ప సంపాదన. ఇప్పుడు పిల్లలైన మీకు చాలా నిశ్చయముంది. ఒకవేళ సంశయముంటే పోను పోను నిశ్చయమవుతూ పోతుంది. ‘క్షణములో జీవన్ముక్తి’ అని గాయనముంది. తండ్రి వారిగా అయ్యారంటే వారసత్వానికి అధికారులుగా అయినట్లే. స్వర్గ రచయిత అయిన తండ్రి మనలను స్వర్గానికి అధికారులుగా చేసేందుకు వచ్చారు. ఇది పిల్లలకు నిశ్చయముండాలి. ఇద్దరు తండ్రులున్నారని కూడా మీకు తెలుసు. ఒకరు లౌకిక తండ్రి, మరొకరు పారలౌకిక తండ్రి. వారినే పరమపిత పరమాత్మ ఓ గాడ్ ఫాదర్! అని పిలుస్తారు. లౌకిక తండ్రిని ఎప్పుడూ ‘పరమపిత’ అని అనరు. సర్వుల సుఖదాత, శాంతిదాత ఒక్క పారలౌకిక తండ్రి మాత్రమే. సత్యయుగంలో అందరూ సుఖంగా ఉంటారు. మిగిలిన ఆత్మలన్నీ శాంతిధామములో ఉంటాయి. సత్యయుగంలో మీకు సుఖము, శాంతి, ధనము, సంపద, నిరోగి శరీరము అన్నీ ఉండేవి. అటువంటి అత్యంత ప్రియమైన తండ్రిని అందరూ పిలుస్తారు. సాధు సన్యాసులు కూడా సాధన చేస్తారు. కానీ ఎవరి గురించి సాధన చేస్తున్నారో వారికి తెలియదు. వారు బ్రహ్మతత్వము కొరకు సాధన చేస్తారు. మేము బ్రహ్మతత్వములో లీనమవ్వాలని అనుకుంటారు కానీ లీనమవ్వరు. బ్రహ్మతత్వమును స్పృతి చేస్తే పాపాలేవీ నాశనమవ్వవు. తండ్రి చెప్తున్నారు - నన్ను ఒక్కరినే స్పృతి చేయండి. సర్వశక్తివంతుడను నేనా లేక బ్రహ్మతత్వమా! అది(బ్రహ్మము) కేవలం నివసించే స్థానము. బ్రహ్మమహాతత్వములో ఆత్మలన్నీ నివాసముంటాయి. వారు బ్రహ్మతత్వమును భగవంతునిగా భావిస్తారు. ఎలా భారతవాసులు హిందుస్థాన్ లో ఉన్నందున తమను హిందూ ధర్మము వారిగా భావించారో, అలా బ్రహ్మ మహాతత్వమును(ఆత్మలు, పరమాత్మ ఉండు స్థానమును) పరమాత్మ అని భావించేశారు. అది బ్రహ్మాండము. అక్కడ ఆత్మలు జ్యోతిర్బిందువులుగా, అండాకారములో

ఉంటాయి. కనుకనే దానిని 'బ్రహ్మాండము' అని అంటారు. ఇది మనుష్య సృష్టి, బ్రహ్మాండము వేరే, మనుష్య సృష్టి వేరే. ఆత్మ అనగా ఏమిటో ఎవ్వరికీ తెలియదు. భృకుటి మధ్యలో మెలిసే అద్భుతమైన నక్షత్రము,..... అని అంటారు. "ఆత్మ అంగుష్ఠాకారమని(బొటనవ్రేలి ఆకారమని) మరి కొంతమంది అంటారు". కానీ తండ్రి చెప్తున్నారు - "ఆత్మ పూర్తిగా సూక్ష్మమైన బిందువు, దానిని ఈ నేత్రాలతో చూడలేరు. దానిని చూసేందుకు, పట్టుకునేందుకు చాలా ప్రయత్నము చేస్తారు. కానీ ఎవ్వరికీ తెలియదు." ఇప్పుడు భారతదేశాన్ని స్వర్గముగా తయారుచేయుటలో తండ్రికి సహాయోగులుగా అవ్వాలి. తండ్రి భారతదేశములోనే వస్తారు. శివజయంతిని భారతదేశములోనే ఆచరిస్తారు. క్రీస్తు వచ్చి వెళ్లారు కనుక క్రైస్తవులు క్రీస్టమస్ పండుగను జరుపుకుంటారు. ఏసుక్రీస్తు ఎప్పుడు వచ్చారో వారికి తెలుసు. కానీ భారతవాసులకు తండ్రి ఎప్పుడు వచ్చారో, కృష్ణుడు ఎప్పుడు వచ్చారో తెలియనే తెలియదు. అందరూ కృష్ణుడినే మహిమ చేస్తారు. అతడిని ఊయలలో ఊపుతారు, ప్రీతి చేస్తారు కానీ అతను ఎప్పుడు జన్మించారో ఎవ్వరికీ తెలియదు. ద్వాపర యుగములో గీతను వినిపించారని అనేస్తారు. కానీ కృష్ణుడు ద్వాపరయుగంలో రానే రాడు. లీల అంతా ఒక్క తండ్రిదే. కనుకనే వారి గురించి మీ గతి, మతి,..... అని అంటారు. కృష్ణుడు సత్యయుగ రాకుమారుడు. యోగబలము ద్వారా పుత్రుడు జన్మిస్తాడని అక్కడ మొదటే తల్లికి సాక్షాత్కారమవుతుంది. అక్కడ శరీరాన్ని కూడా అలాగే వదులుతారు. సర్వము వలె ఒక శరీరాన్ని వదిలి మరొకటి తీసుకుంటారు. వాస్తవానికి సన్యాసులు ఈ ఉదాహరణను ఇవ్వలేరు. మీరు కూర్చుని వికారీ మనుష్యులకు భ్రమరము వలె జ్ఞానాన్ని భూ-భూ చేసి తమోప్రధానము నుండి సత్యోప్రధానంగా తయారుచేస్తారు. భూ - భూ చేసి మనుష్యులను దేవతలుగా చేయడమే మీ కర్తవ్యము. తాబేలు మొదలైనవాటి ఉదాహరణ కూడా ఈ సమయానికి చెందినదే. కర్మ చేసిన తర్వాత ఎంత సమయము దొరుకుతుందో అంత సమయము తండ్రిని స్మృతి చేయాలి. ఇది మన 'అంతిమ జన్మ' అని మీకు తెలుసు. ఇప్పుడు నాటకము పూర్తి కానున్నది. ఇది పాత శరీరము. దీని కర్మభోగమును సమాప్తం చేయాలి. సత్యోప్రధానంగా అయినప్పుడు కర్మాతీత స్థితి వస్తుంది. తర్వాత మనము ఈ శరీరంలో ఉండలేము. కర్మాతీత స్థితికి చేరిన వెంటనే శరీరాన్ని వదిలేస్తాము. తర్వాత మళ్ళీ యుద్ధము ప్రారంభమవుతుంది. అందరి శరీరాలు సమాప్తమై ఆత్మలు దోమల గుంపు వలె వెళ్లిపోతాయి. పవిత్రులుగా అవ్వకుండా ఎవ్వరూ వాపస్ వెళ్లేరు. ఇది దుఃఖధామము. దీనిని రావణుడు స్థాపించాడు. రాముని ద్వారా శివాలయము స్థాపించబడింది. వాస్తవానికి పరమాత్ముని పేరు 'శివుడు', రాముడు కాదు. సత్యయుగమైన శివాలయంలో అందరూ దేవతలే ఉంటారు. తర్వాత భక్తిమార్గములో శివుని ప్రతిమ కొరకు శివాలయాలను, మందిరాలను నిర్మిస్తారు. ఇప్పుడిది శివబాబా సింహాసనము. ఆత్మ ఈ సింహాసనము పై విరాజమానమై ఉంది. తండ్రి కూడా ఇక్కడ ఇతని ప్రక్కలో కూర్చుని చదివిస్తారు. సదా ఉండరు. స్మృతి చేయగానే తండ్రి వస్తారు. తండ్రి చెప్తున్నారు - "నేను మీ అనంతమైన తండ్రిని, వారసత్వమును కూడా మీరు నా నుండి పొందుకోవాలి". బ్రహ్మ అనంతమైన తండ్రి కాడు. కనుకనే మీరు నన్ను స్మృతి చేయండి. తండ్రి జ్ఞానసాగరులు, ప్రేమసాగరులు అని మధురమైన పిల్లలకు తెలుసు. కావున పిల్లలైన మీరు కూడా ప్రేమసాగరులుగా అవ్వాలి. స్త్రీ - పురుషులు ఒకరినొకరు సత్యముగా ప్రేమించడం లేదు. వారు కామ వికారమునే ' ప్రేమ ' అని భావిస్తారు. తండ్రి కామము మహాశత్రువని తెలిపించారు. ఇది ఆదిమధ్యాంతాలు దుఃఖమునిస్తుంది.

దేవతలు నిర్వికారులుగా ఉండేవారు. అందుకే కృష్ణుని వంటి కొడుకు పుట్టాలని, కృష్ణుని వంటి పతి కావాలని అంటారు. కృష్ణపురిని గుర్తు చేసుకుంటారు కదా. ఇప్పుడు తండ్రి కృష్ణపురమును స్థాపన చేస్తున్నారు. మీరు స్వయంగా శ్రీకృష్ణుని వలె లేక మోహనుని వలె తయారవ్వవచ్చు. ఇక అనేకమంది రాకుమార - రాకుమాలీలు ఉంటారు. వీరంతా ఇక్కడే తయారవుతున్నారు. వారి లిస్టు కూడా ఉంటుంది. మాలలో 8 పూసలు ఉన్నాయి, 108 పూసలు కూడా ఉన్నాయి. మనుష్యులు నవరత్నాల ఉంగరాన్ని ధరిస్తారు. ఇప్పుడు ఈ 8 మంది ఎవరు? మధ్యలో ఉన్నది ఎవరు? మధురాతి మధురమైన తండ్రి ద్వారా మనము రత్నాలుగా తయారవుతున్నాము. తండ్రి చెప్తున్నారు - “పిల్లలారా! పరస్పరములో చాలా ప్రేమతో నడుచుకోవాలి లేకుంటే తండ్రిని అవమానపరచే వారిగా అవుతారు.” సద్గురువును నిందింపజేయువారు ఎక్కడా స్థానము పొందలేరు. ఒక్క తండ్రిని మాత్రమే స్మృతి చేస్తే మలినమంతా తొలగిపోతుందని అందరికీ మంత్రము కూడా ఇవ్వాలి. ఇంటిలో కూడా ఎంత ప్రీతితో మెలగాలంటే వీరిలో కోపమే లేదు కదా అని ఇతరులకు అనిపించాలి. వీరిలో చాలా ప్రేమ వచ్చేసిందని ఇతరులు భావించాలి. సిగరెట్(ధూమపానము) త్రాగడం చాలా చెడ్డ అలవాటు. ఇటువంటి అన్ని చెడు అలవాట్లను వదిలేయాలి. దైవగుణాలను ఇక్కడే ధారణ చేయాలి. రాజధానిని స్థాపన చేయడంలో శ్రమ చేయవలసి వస్తుంది. ఇతర ధర్మాలవారు రాజధానిని స్థాపించరు. వారు పై నుండి పూర్తిగా చివర్లో వస్తారు. మీరు 21 జన్మల ప్రాణాన్ని తయారు చేసుకుంటున్నారు. ఇందులో మాయా తుఫాన్లు చాలా వస్తాయి. అయినా పురుషార్థము చేసి దైవగుణాలను ధారణ చేయాలి. ఒకవేళ కోపంగా మాట్లాడితే వీరిలో క్రోధ భూతముందని మనుష్యులంటారు. వారు అలా అంటే అనంతమైన తండ్రి గౌరవాన్ని పాడు చేసినట్లే తర్వాత అటువంటివారు శ్రేష్ఠ పదవిని ఎలా పొందుతారు. చాలా మధురంగా, అనాసక్తముగా తయారవ్వాలి. ఇక్కడ ఉంటూ అన్ని పనులు చేస్తూ యోగము ఒక్క ప్రియతమునితో జోడించాలి. తండ్రి చెప్తున్నారు - నన్ను స్మృతి చేస్తే మీ పాపాలు భస్మమౌతాయి. దీనినే ‘యోగాగ్ని’ అని అంటారు. ఇక్కడ హఠయోగము మాటే లేదు. తమ శరీరాన్ని ఆరోగ్యముగా ఉంచుకోవాలి. ఇది చాలా విలువైన శరీరము, శుద్ధమైన భోజనమే తినాలి. దేవతలకు ఎలాంటి నైవేద్యము పెడ్తారో శ్రీనాథ ద్వారానికి వెళ్లి చూడండి. బెంగాలులో కాళికా దేవికి మేకను నైవేద్యముగా పెడ్తారు. వివేకానందుడు చేపలు మొదలైనవన్నీ తినేవాడు. అక్కడ పితృలకు కూడా చేపలను తినిపిస్తారు లేకుంటే పితృ దేవతలు కోప్పడ్తారని భావిస్తారు. ఎవరో ఏదో పద్ధతిని తయారు చేస్తారు, తర్వాత అదే కొనసాగుతూ ఉంటుంది. దేవీ దేవతల రాజ్యములో ఏ పాపమూ జరగదు. అది రామరాజ్యము. ఇక్కడ కర్మ వికర్మగా అవుతుంది, అక్కడ కర్మ అకర్మగా అవుతుంది. ఇప్పుడు హరిద్వారములో వెళ్లి కూర్చుంటారు. ‘హరి’ అని కృష్ణుని అంటారు. కృష్ణుడు సత్యయుగములో ఉంటాడు. వాస్తవానికి హరి అనే పేరు శివునిది. హరి అనగా దుఃఖాన్ని హరించువారు. కానీ గీతలో కృష్ణుని పేరు వేసి, హరి అంటే కృష్ణుడని అనుకునేవారు. వాస్తవానికి దుఃఖాన్ని హరించేవారు శివబాబా. హరిద్వారమని సత్యయుగాన్ని అంటారు. భక్తిమార్గములో ఏమి తోస్తే అది అంటూ ఉంటారు.

తండ్రి చెప్తున్నారు - నేను సంగమ యుగములోనే వచ్చి పాత ప్రపంచాన్ని నూతనముగా తయారు చేస్తాను. రావణుడు మీ పాత శత్రువు. ప్రతి సంవత్సరము రావణుని తగులబెడ్తారు. అందుకు ఎంత ధనము ఖర్చు చేస్తారు! సమయము, ధనమును వ్యర్థం చేస్తారు. బెంగాలులో చాలామంది

దేవీ విగ్రహాలను తయారుచేస్తారు. వాటికి తినిపించి, త్రాగించి, పూజ చేసి, తీసుకెళ్లి ముంచేస్తారు. దీనిని గురించి ఒక పాట ఉంది. పిల్లలు చాలా మధురంగా తయారవ్వాలి. ఎప్పుడూ కోపంగా మాట్లాడరాదు. బాబా పై ఎప్పుడూ అలగరాదు. అలిగి చదువును వదలివేయుట అనగా తమ కాళ్ళను తామే గొడ్డలితో నరుక్కినుట. ఇక్కడ మీరు విశ్వానికి అధికారులుగా అయ్యేందుకు వచ్చారు. మహారాజా శ్రీ నారాయణ, మహారాణి శ్రీలక్ష్మి అని చెప్పబడుతుంది. ఇక శ్రీ శ్రీ అనునది శివబాబాగారి టైటిల్ (బిరుదు). శ్రీ అని దేవతలను పిలుస్తారు. శ్రీ అనగా శ్రేష్ఠము.

మనము ఒకప్పుడు ఎలా ఉండేవారమో ఇప్పుడు ఆలోచించండి. మాయ మన తలను త్రిప్పేసి ఎలా తయారుచేసిందో గమనించండి. భారతదేశము చాలా ధనవంతముగా ఉండేది. తర్వాత భికారిగా ఎలా తయారయ్యింది? ఏమి జరిగిందో ఏమీ అర్థము చేసుకోరు. మనమే ఒకప్పుడు దేవతలుగా ఉండేవారమని, తర్వాత మళ్ళీ క్షత్రియులుగా అయ్యామని మీకు తెలుసు. వారు ఆత్మనే పరమాత్మ అని అనేస్తారు. వాస్తవానికి హమ్ సో అన్న పదానికి అర్థము చాలా సహజమైనది. మనిషి జన్మ ఒక్కటే ఉంటుందని వారు అంటారు. కానీ తండ్రి చెప్తున్నారు - మనుష్యులు 84 జన్మలు తీసుకుంటారు. ఆ 84 జన్మలలో ఈ సంగమ యుగములోని జన్మ దుర్లభమైనది. ఈ జన్మలో మీరు అనంతమైన తండ్రి నుండి స్వర్గ వారసత్వమును పొందుతారు. మీరు అత్యంత రాయల్ తండ్రికి పిల్లలు. కావున మీలో ఎంతో శ్రేష్ఠత ఉండాలి. శ్రేష్ఠమైన మనుష్యులు ఎప్పుడూ జోరుగా మాట్లాడరు. ప్రపంచములో ఇంటింటిలో ఎంతో హంగామా జరుగుతుంది. స్వర్గములో ఇలాంటి విషయములేవీ ఉండవు. ఈ బాబా కూడా వల్లభాచారి కులానికి చెందినవానిగా ఉండేవాడు. అయినా ఆ సత్వయుగ దేవతలెక్కడ, ఈనాటి పతిత వైష్ణవులు ఎక్కడ! వైష్ణవులైతే వికారాలలోకి వెళ్లరని ఏమీ లేదు. రావణ రాజ్యములో అందరూ వికారాలతోనే జన్మిస్తారు. సత్వయుగము సంపూర్ణ నిర్వికారి ప్రపంచము. ఇప్పుడు మీరు సంపూర్ణ నిర్వికారులుగా తయారౌతున్నారు, యోగబలము ద్వారా విశ్వానికి అధికారులుగా అవుతారు. మీ నడవడికలు చాలా మధురంగా, శ్రేష్ఠంగా ఉండాలి. మీరు ఎవ్వరితోనూ వాదించరాదు, శాస్త్రవాదమూ చేయరాదు. ఎప్పుడైనా వారు శాస్త్రాల గురించి వాదించడానికి కూర్చుంటే పరస్పరము కర్రలతో కూడా కొట్టుకుంటారు. అయితే వారి దోషము కూడా ఏమీ లేదు. వారికి ఈ జ్ఞానము గురించి తెలియనే తెలియదు. ఇది ఆత్మిక జ్ఞానము. ఇది ఆత్మిక తండ్రి ద్వారా మాత్రమే లభిస్తుంది. వారు జ్ఞానసాగరులు. వారికి శారీరక నామమేదీ లేదు. అసలు శరీరమే లేదు. వారు అవ్యక్తమూర్తి. నా పేరు శివుడని వారే చెప్తున్నారు. నేను స్థూల శరీరంగానీ, సూక్ష్మ శరీరం గానీ తీసుకోను. జ్ఞానసాగరులు, ఆనంద సాగరులని నన్నే అంటారు. శాస్త్రాలలో ఏమేమో వ్రాసేశారు. హనుమంతుని పవనపుత్రుడని అంటారు. గాలి నుండి ఎవరైనా జన్మిస్తారా? తర్వాత పరమాత్ముని గురించి కచ్చ, మత్స్య(చేప, తాబేలు) అవతారాలు ధరించారని అంటూ ఎంతగానో నిందించారు. మీరు అసురీ మతానుసారము నన్ను ఎన్ని రకాలుగా నిందిస్తూ వచ్చారని బాబా ఫిర్యాదు చేస్తున్నారు. 24 అవతారాలతో కడుపు నిండలేదు. ఇంకా కణ-కణములో, రాళ్ళు రప్పలలో నన్ను పడేశారు. ఈ శాస్త్రాలన్నీ ద్వాపర యుగము నుండి తయారయ్యాయి. మొట్టమొదట కేవలం ఒక్క శివునికి మాత్రమే పూజ జరిగేది. గీత కూడా తర్వాతనే తయారయ్యింది. ఇప్పుడు తండ్రి తెలియజేస్తున్నారు - ఇది అనాది డ్రామా. ఇప్పుడు నేను మిమ్ములను విశ్వానికి అధికారులుగా తయారు చేసేందుకు వచ్చాను. మరి

తండ్రిని పూర్తిగా అనుసరించాలి కదా. మంచి లక్షణాలను కూడా అలవరచుకోవాలి. ఇది కూడా అద్భుతమే కదా. కలియుగాంతములో ఏముంది తర్వాత సత్యయుగములో ఏమి చూస్తారు. కలియుగములో భారతదేశము భికారిగా ఉంది. సత్యయుగములో భారతదేశము సంపన్నంగా ఉండేది. ఆ సమయంలో ఇతర ఏ ఖండాలు ఉండవు. ఇప్పుడు గీతా అధ్యాయము పునరావృతమౌతున్నది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. మనము శ్రేష్ఠమైన(రాయల్) తండ్రి పిల్లలము కనుక మన నడవడికలు చాలా శ్రేష్ఠంగా (రాయల్ గా) ఉండాలి. ఎక్కువ శబ్దముతో మాట్లాడరాదు. చాలా మధురంగా తయారవ్వాలి.
2. ఎప్పుడూ తండ్రి పై గానీ, పరస్పరములో గానీ అలగరాదు. అలిగి చదువును వదిలేయరాదు. చెడు అలవాట్లు ఏవైతే ఉన్నాయో అవన్నీ వదిలేయాలి.

వరదానము:- “ఒక్క తండ్రి స్మృతిలో నదా మగ్నమై ఉండి ఏకరస స్థితిని తయారుచేసే సాక్షిద్రష్టా భవ ”

ఇప్పుడు ఎటువంటి పేపరు వస్తుందంటే అది సంకల్పంలో, స్వప్నంలో కూడా ఉండదు. అయితే మీ అభ్యాసమేలా ఉండాలంటే - ఉదాహరణానికి హద్దు త్రామాను సాక్షిగా ఉండి చూస్తారు. అందులోని దృశ్యాలు బాధాకరమైనవి గానీ, నవ్వు తెప్పించేవి గానీ వ్యత్యాసమేమీ ఉండదు. అలా ఎవరిదైనా రమణీకమైన పాత్ర కావచ్చు, స్నేహి ఆత్మల గంభీరమైన పాత్ర కావచ్చు..... ప్రతీ పాత్రను సాక్షిగా ఉంటూ చూడండి. స్థితి ఏకరసంగా ఉండాలి. అయితే సదా ఒక్క తండ్రి స్మృతిలో మగ్నమై ఉన్నప్పుడే ఇటువంటి స్థితి ఉంటుంది.

సోగ్స్:- “దృఢ నిశ్చయంతో మీ భాగ్యాన్ని నిశ్చితం చేసుకుంటే సదా నిశ్చింతులుగా ఉంటారు ”